

نے ہوش سے کام نہ لیا، بلکہ اگر افغانستان کو نہ بچایا (جیسے تاشقند کو پہلے ہڑپ کیا گیا تھا) تو آپ اپنے آپ کو بخارا کے انجام سے نہیں بچا سکتے۔

تاریخ نے پاس ہی نصف صدی پہلے آپ کے لیے درس عبرت لکھ کر آفاق پر آویزاں کر دیا ہے۔ چاہیں تو پڑھ کر سبق لیں اور چاہیں تو دانشورانہ حماقتوں کے دو جام اور چڑھا کر وقت کی تلوار اور واقعات و احوال کے اسلحہ کو دوسروں کے لیے چھوڑ دیں، جنہیں قدرت نے آپ کی سزا کے لیے مقرر کر رکھا ہوگا۔

علمائے احناف کے  
حیرت انگیز واقعات  
تالیف: مولانا عبدالقیوم حقانی - ناشر: مؤتمر المصنفین دارالعلوم  
حقانیہ - ملنے کے کئی پتوں میں سے لاہور کا ایک پتہ: مکتبہ مدنیہ،  
۱۷-آر دو بازار، لاہور۔ سفید کاغذ پر مناسب کتابت و طباعت، جلد منبسط مع سنہری ڈاٹی  
و حاشیہ - صفحات: ۲۶۶ - قیمت: ۵۱ روپے۔

اس کتاب کی جلد اول پہلے شائع ہو چکی ہے جس میں حضرت امام ابوحنیفہؒ کے سوانح  
اور علمی فضائل اور تدریسی اور فقہی کمالات کا ذکر ہے۔ اب اس دوسری جلد میں امام عالی مقام  
کے دو نامور شاگردوں کا تفصیلی بیان ہے۔

امام ابو یوسفؒ نے اپنے استاد سے ۱۰ سال تعلیم پائی۔ اور ۱۷ سال تک منصب قضا  
پر کام کیا۔ جلد ۳۰ مشائخ و اساتذہ سے استفادہ کیا۔ اول درجے کے ایک سو قوی الحافظ  
لوگوں میں شمار ہوئے۔ ۴۰ یا زائد حدیثیں ایک ہی سماعت کے بعد فوراً سنا دینے کی وجہ  
سے حصول تعلیم کے لیے سسرالی مکان کے شہتیر بیچ ٹوالے۔ کاغذ خرید سکتے تو جانوروں  
کی ہڈیوں اور سپیلیوں پر لکھنے۔ اہل و عیال نے فاقہ و عسرت کا لمبا دور گزارا۔ صاحبزادے  
کے انتقال اور والد کے جنازے میں نہ شریک ہو سکے۔ فرمایا: میری بات دلیل و حجت  
کے بغیر نہ ماننا۔ بادشاہ کے سامنے اپنے علم، اپنے ایمان اور عہدہ قضا کی آبرو کا خوب  
شعفا کیا۔

اسی طرح امام محمدؒ کی شخصیت بڑی گراں بہا ہے۔ ایک ہفتہ میں قرآن حکیم کا حفظ و استحضار پہلے غالباً جستہ جستہ بڑے حصے یاد تھے، درمیانہ خلا پڑھ کر لیں۔ امام کسائی سے تبادلہ خیال، امام مالکؒ سے استفادہ اور ایک مباحثہ، امام ابوحنیفہؒ اور امام مالکؒ کا موازنہ، کتاب الحج کی تیاری، اس سے امام شافعیؒ کا تاثر، اسد بن فرات کا استفادہ اور مباحثہ، یہ وضاحت کہ امام ابوحنیفہؒ اور امام مالکؒ کا اختلاف صرف ۳۲ مسائل میں ہے۔ امام شافعیؒ سے تعلق خاطر اور ان پر خاص نظر، دربار میں امام شافعیؒ کی جان بخشی کرانے کا واقعہ، امام شافعیؒ کو امام محمدؒ سے استفادہ پر فخر تھا۔ " معاہدہ امن " کے سلسلے میں تہنی ہوئی تلوار کے سامنے بادشاہ کی رائے کے خلاف امام محمدؒ کی حق گوئی، شاہی عتاب، امام کا فتویٰ کہ خلفائے راشدین کی دمی ہوئی امان واپس نہیں لی جاسکتی، اسی عالم میں بادشاہ کی طرف سے قاضی القضاة کے عہدے کی پیش کش۔ امام شافعیؒ کا یہ ارشاد کہ میں نے امام محمدؒ جیسا نسخ و نسوخ اور حلال و حرام اور ان کی علتوں کا جاننے والا نہیں پایا۔ یہ چند عجیبکیاں ہیں جن سے آپ امام محمدؒ کا مرتبہ معلوم کر سکتے ہیں۔

جیران ہوں کہ ایسے پایہ و معیار کے استاد اور شاگرد اب کتنے کم یاب بلکہ نایاب

ہیں۔

میں چونکہ پہلے سے خاندانی تعلیم و معمولات کی وجہ سے فقہ حنفی سے منوسل رہا ہوں اور فقہ کی ضرورت کو بھی سمجھتا ہوں اور اہل میں وجوہ اختلاف کو بھی جانتا ہوں اس لیے ائمہ کے متعلق میری رائے کبھی بھی غیر محتاط نہیں رہی۔ حتیٰ کہ غیر حنفی ائمہ کو بھی اپنا سرتاج اور سرچشمہ علم و ہدایت مانتا ہوں۔ لیکن اس کتاب کی مدد سے مجھے فقہ کے خلاف اس دور کے دین گریز لوگوں کے پروپیگنڈے کی لائینیت اور بھی اچھی طرح معلوم ہوئی۔ اسی طرح ہمارے بعض وہابی دوست جب ایک دم ایک ٹریش ائمہ حنفیہ کی خدمات پر پھیر دیتے ہیں تو ان کو یہ سمجھانا مشکل ہو جاتا ہے کہ یہ حضرت اکابر احادیث کے پابند اور متلاشی اور ان کی چچانٹ پر کھ کرنے کے علاوہ فقہ کے ساتھ ان سے اخذ احکام کرتے تھے۔ راقم حنفی ہی نہیں، اہل حدیث کا بھی ساکتی ہے۔ مگر اس معنی میں کہ بہت سی احادیث کے سند میں ضعف و مضبوطی کے ساتھ درایتی پر کھ بھی

ضروری ہوتی ہے اور احادیث کے معنی ڈکشنری ہی سے نہیں، صحابہ کی پوری جماعت شاگردانِ رسول پاک کے معمولات کے ذریعے بھی ہوتی ہے کہ کن چیزوں کو حضور نے دیکھ کر پسند کیا یا منع نہیں فرمایا۔

بہر حال آپ قرآن و سنت کے بعد فقہ کو مانیں نہ مانیں، خصوصاً فقہ حنفیہ سے آپ کو کد ہو، ہو کرے۔ لیکن مولانا عبدالقیوم عتقانی صاحب کی زیر نظر کتاب کو ضرور پڑھ لیں جو درحقیقت ائمہ کے بسیط احوال و مقامات کی محض تلخیص ہے۔

بزمِ اقبال کی ۳ تازہ کتب | "بزمِ اقبال" حکیم الامت علامہ اقبال رحمۃ اللہ علیہ کی شخصیت، فکر اور شاعری پر مسلسل اور نوبہ نوبہ نو کام کرنے کی وجہ سے شہرت رکھنے والا ادارہ ہے۔ حال ہی میں اس ادارہ نے ۳ کتابیں شائع کی ہیں:

۱۔ اقبال شناسی اور محور مرتب جناب رفیع الدین ہاشمی

۲۔ اقبال شناسی اور جہز لیسریچ

۳۔ اقبال شناسی اور سیارہ مرتب جعفر بلوچ

طباعت ٹائپ سے ہے اور اچھی جلد بندی ہے۔ قیمتیں علی الترتیب، ۲۵ روپے، ۹۰ روپے اور ۶۰ روپے ہیں۔

اہل تحقیق بھی عجب مخلوق ہوتی ہے۔ بالکل اسی طرح جیسے آسمان پر اڑنے والا ایک پرندہ اپنی چھوٹی سی آنکھ کی صفاتِ دور بینی و خورد بینی کے بل پر جان لیتا ہے کہ نیچے پھیلے ہوئے خوانِ زمین پر، یا کسی درخت یا پودے پر، کسی مکان کے آگن میں یا چھت پر اس کے مقدر کا کوئی دانہ و فطرہ پڑا ہے۔ پھر وہ تیر کی طرح نشانے پر پہنچتا ہے اور اپنا رزق لے اڑتا ہے۔ اس محقق کی نگاہ چاروں طرف دُور دُور تک دیکھ لیتی ہے کہ اس کے موضوع سے متعلق کوئی مواد کہاں موجود ہے۔ اس کی مثال یہ کتابیں پیش کرتی ہیں۔

"محور" جو پنجاب یونیورسٹی کا میگزین ہے اس میں اقبال کے متعلق جو مضامین شائع ہوئے